

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

## இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1434/5 - 2006 පෙරෙරැරි 27 වැනි සඳුදා - 2006.02.27

1434/5 ஆம் இலக்கம் - 2006 ஆம் ஆண்டு பெப்புருவரி மாதம் 27 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

### பகுதி I : தொகுதி (I) - பொது

#### அரசாங்க அறிவித்தல்கள்

##### இலங்கை நில அளவையாளர்கள் சேவைப் பிரமாணங்கள்

பின்வரும் பிரமாணங்கள், 1991 ஆம் ஆண்டு பெப்புருவரி மாதம் 27 ஆம் திகதிய 651/8 ஆம் இலக்க இலங்கைச் சனநாயக சோசலிசக் குடியரசின் அதிவிசேட வர்த்தமானியில் வெளிவந்த இலங்கை நில அளவையாளர்கள் சேவைப் பிரமாணங்களுக்குப் பதிலாக நடைமுறைக்கு இடப்படும்.

அரசாங்க சேவை ஆணைக்குழுவின் கட்டளைப்படி,

செயலாளர்,

2006, ஜனவரி 20.

##### இலங்கை நில அளவையாளர்கள் சேவைப் பிரமாணங்கள்

1. இந்தப் பிரமாணங்களின் ஏற்பாடுகள், 1991 ஆம் ஆண்டு பெப்புருவரி மாதம் 27 ஆம் திகதிய 651/8 ஆம் இலக்க, இலங்கைச் சனநாயக சோசலிசக் குடியரசின் அதிவிசேட வர்த்தமானியில் வெளியிடப்பட்ட இலங்கை நில அளவையாளர்கள் சேவைப் பிரமாணங்களின் ஏற்பாடுகளின் கீழ் எடுக்கப்பட்ட நடவடிக்கைகளுக்கோ அல்லது எடுக்கப்பட்டதாகக் கருதப்பட்ட நடவடிக்கைகளுக்கோ அல்லது காலத்திற்குக் காலம் கூறப்பட்ட பிரமாணங்களுக்கு செய்யப்பட்ட திருத்தங்களோ பாதிப்பு இல்லாத வகையில் 2005 ஆம் ஆண்டு ஓகத்து மாதம் 1 ஆம் திகதியிலிருந்து நடைமுறைக்குவரும்.

##### 2. வரைவிலக்கணம்:

பிரமாணத்தின் செயல் நோக்கத்திற்கு “வர்த்தமானி” என்பது இலங்கைச் சனநாயக சோசலிசக் குடியரசின் வர்த்தமானி என்பதாகும்.

“பிரமாணம்” என்பதன் அர்த்தம் இலங்கை நில அளவையாளர்கள் சேவைப் பிரமாணமாகும். “குறிப்பிடப்பட்ட திகதி” என்பது இந்தப் பிரமாணங்கள் நடைமுறைக்குவரும் திகதியாகும்.

“அரசாங்க சேவை ஆணைக்குழு அல்லது அ. சே. ஆ.” என்பது இலங்கைச் சனநாயக சோசலிசக் குடியரசின் அரசியலமைப்பின் 54 ஆவது பிரிவிலுள்ள ஏற்பாடுகளுக்கமைய நியமிக்கப்பட்ட அரசாங்க சேவை ஆணைக்குழுவாகும்.

“செயலாளர்” என்பதன் அர்த்தம் நில அளவைத் திணைக்களத்தின் விடயம் சார்ந்த அமைச்சின் செயலாளராகும்.

“சேவை” என்பது இலங்கை நில அளவையாளர் சேவை என்பதாகும்.

3. இலங்கை நில அளவையாளர் சேவை, இந்தப் பிரமாணத்தின் பிற்சேர்க்கையில் குறிப்பிடப்பட்ட எந்தவொரு திணைக்களத்தின் பின்வரும் எந்தவொரு வகுப்புகளுக்கோ அல்லது தரங்களுக்கோ நியமிக்கப்பட்ட அரசாங்க உத்தியோகத்தர்களை உள்ளடக்கியதாகவிரும்பும்.

- (i) தெரிவு வகுப்பு
- (ii) வகுப்பு I
- (iii) வகுப்பு II/ தரம் I
- (iv) வகுப்பு II/ தரம் II

#### 4. பதவிப் பெயர் ஊழியர் கோப்பும் வகுப்பும்:

| பதவிப் பெயர்   | ஊழியர் கோப்பு | வகுப்பு / தரம் |
|--|---------------|----------------|
| (i) நில அளவையாளர் நாயகம்                                     | 01            | தெரிவு வகுப்பு |
| (ii) மேலதிக நில அளவையாளர் நாயகம்                             | 02            | தெரிவு வகுப்பு |
| (iii) சிரேஷ்ட பிரதி நில அளவையாளர் நாயகம்                     | 05            | வகுப்பு I      |
| (iv) பிரதி நில அளவையாளர் நாயகம் / மாகாண நில அளவையாளர் நாயகம் | 13            | வகுப்பு I      |
| (v) சிரேஷ்ட நில அளவை அத்தியட்சகர்                            | 49            | வகுப்பு I      |
| (vi) நில அளவை அத்தியட்சகர்                                   | 139           | வகுப்பு II/I   |
| (vii) உதவி நில அளவை அத்தியட்சகர் / நில அளவையாளர்             | 850           | வகுப்பு II/II  |

#### குறிப்பு:

“உதவி நில அளவை அத்தியட்சகர்” என்ற பதவிப்பெயர் அந்தப் பதவியை இப்பொழுதுவகிக்கும் உத்தியோகத்தர்கள் விரும்பினால் அப்பதவியை வைத்திருக்க முடியும். எனினும் வகுப்பு II/II இன் பதவிப்பெயர் “நில அளவையாளர்” என்பதாகவிரும்பும் என்று புதிய பிரமாணம் கூறுகின்றது.

#### 5. சம்பள அளவு:

| வகுப்பு            | சம்பளப் பிரிவு | சம்பள அளவு                                  |
|--------------------|----------------|---|
| (i) தெரிவு வகுப்பு | TB 8 - 1       | 3,45,600 - 8 x 12,360 - 4,44,480            |
| (ii) வகுப்பு I     | TB 7 - 1       | 2,76,540 - 10 x 11,880 - 3,95,340           |
| (iii) வகுப்பு II/I | TB 6 - 1       | 2,14,980 - 2 x 7,740 - 5 x 8,580 - 2,73,360 |
| (iv) வகுப்பு II/II | TB 5 - 1 - 2   | 1,57,500 - 10 x 3,780 - 2,14,200            |

#### 6. ஆட்சேர்ப்புத் திட்டம்:

##### நியமனம் வகுப்பு II/II

நில அளவையாளர் சேவை வகுப்பு II தரம் II இல் நிலவும் வெற்றிடங்களை நிரப்புவதற்கான ஆட்சேர்ப்பு அரசாங்க சேவை ஆணைக்குழுவினால் மேற்கொள்ளப்படும். பின்வரும் தகைமைகளைப் பூர்த்தி செய்யும் நில அளவைத் திணைக்களத்தின் பயிலுனர் அளவையாளர் எட்டமிருந்து இந்த வெற்றிடங்கள் நிரப்பப்படும்.

- (i) பல்கலைக்கழக மானிய ஆணைக்குழுவினால், அங்கீகரிக்கப்பட்ட பல்கலைக்கழகம் ஒன்று அல்லது நிறுவனத்திடமிருந்து பெற்றப்பட்ட நில அளவை விஞ்ஞானப்பட்டம் அல்லது பௌதீக விஞ்ஞானப் பட்டம் (கணிதம் ஒரு பாடமாக)

மற்றும்

- (ii) நில அளவை விஞ்ஞான பட்டதாரிகள் நில அளவைத் திணைக்களத்தில் பயிலுனர் நில அளவையாளர் என்ற முறையில் 4 வருடங்கள் திருப்திகரமான சேவையைப் பூர்த்தி செய்திருக்க வேண்டும். இத்துடன் திணைக்கள அலுவல்களில் 6 மாத காலப் பயிற்சியைப் பெற்றிருக்க வேண்டும்.

அல்லது

(iii) பெளதீக விஞ்ஞான பட்டதாரிகள் அளவையில் விஞ்ஞானத்தில் விஞ்ஞானப்பட்டம் பெற்றிருப்பதோடு பயிலுனர் நிலஅளவையாளர் என்ற முறையில் 6 வருடங்கள் திருப்திகரமான சேவையைப் பூர்த்தி செய்திருக்க வேண்டும்.

6.1 நிலஅளவையாளர் சேவைக்குப் புறம்பாக இருக்கும் பயிலுனர் நிலஅளவையாளர் பதவிக்கு ஆட்சேர்ப்புத் திட்டம் பின்னிணைப்பு “அ” வில் கொடுக்கப்பட்டுள்ளது

7. உள்வீர்த்தல்.- வகுப்புக்கள் II/II மற்றும் II/I ஒரு இணைந்த ஊழியர் கோப்பாகக் கருதப்படும்.

7.1 வகுப்புக்கள் III/I, III/II, III/III ஆகியவற்றைச் சேர்ந்த நிலஅளவையாளர்கள், வகுப்பு II/II க்கு பின்வரும் வகையில் உள்வாங்கப்படுவார்கள்.

(i) மூன்று வருட சேவையுள்ள நிலஅளவை விஞ்ஞானப்பட்டதாரிகள் புதிய பிரமாணத்திற்கமைய வகுப்பு II/II க்கு உள்வீர்க்கப்படுவார்கள்.

(ii) நிலஅளவை விஞ்ஞானத்தில் உயர்தர திப்புளோமாவுடன் பெளதிக விஞ்ஞானப் பட்டதாரிகள் ஐந்தாண்டு சேவையைப் பெற்றிருந்தால் வகுப்பு II/II க்கு உள்வீர்க்கப்படுவார்கள்.

(iii) தற்போதைய சேவையின் வகுப்புக்கள் III/I, III/II மற்றும் III/III ஐச் சேர்ந்த நிலஅளவையாளர்கள் காலக்கிரமத்தில் கனிஷ்ட தொழிற்சாலைப் பரீட்சையில் சித்தியடைந்திருப்பதோடு 15 வருட சேவையைப் பூர்த்தி செய்திருந்தால் சேவைக்கு மேற்பட்ட எண்ணிக்கை அடிப்படையில் வகுப்பு II/II க்கு உள்வாங்கப்படுவார்கள்.

(iv) மேலே 7.1 (i) இல் குறிப்பிடப்பட்ட தகைமைகள் இல்லாத நிலஅளவையாளர்கள் சேவையில் உள்வாங்குவதற்குத் தகைமையைப் பெறும்வரை தற்போதைய சேவையிலுள்ள அதே வகுப்பு/தரத்தில் இருப்பார்கள். ஆனால் 20 வருடத்திற்கு மேலான சேவையைப் பூர்த்தி செய்த உத்தியோகத்தர்கள் தமது கனிஷ்ட தொழிற்சாலைப் பரீட்சையில் சித்தியடையாவிட்டாலும் சேவைக்கு மேலதிக எண்ணிக்கை அடிப்படையில் வகுப்பு II/II க்கு உள்வாங்கப்படுவார்கள்.

(v) மேற்கூறப்பட்ட திட்டங்களின் கீழ் வகுப்பு II/II க்கு பதவியுயர்வு பெறத் தகுதிபெறாத நிலஅளவையாளர்கள் சேவையில் உள்வாங்குவதற்குத் தகைமை பெறும்வரை தற்போதைய வகுப்பு/தரத்தில் தொடர்ந்து இருப்பார்கள்

7.2 தற்போதைய சேவையில் II/II ஐச் சேர்ந்த நிலஅளவை உதவி அத்தியட்சகர் நிலஅளவையாளர்கள் பத்து வருட சேவையை பூர்த்தி செய்தும் தமது பதவி உயர்வு திகதிக்கு நேரடி முன்னதாக 5 வருட திருப்திகரமான சேவையுடன் தற்போதுள்ள பிரமாண நியதிகளுக்கமைய பதவியுயர்வுக்கான தகைமைகளைப் பூர்த்தி செய்தால் வகுப்பு II/II க்கு உள்வாங்கப்படுவார்கள்.

7.3 வகுப்பு II/II ஐச் சேர்ந்த நிலஅளவை உதவி அத்தியட்சகர்கள் /நிலஅளவையாளர்கள் அந்த வகுப்பில் 10 வருட சேவையைப் பூர்த்தி செய்யும் போது இரண்டாவது வினைத்திறமைகாண் பரீட்சையில் சித்தியடையாமலும் ஆனால் உள்வாங்கப்பட்ட திகதிக்கு நேர் முன்னதாக 5 வருட திருப்திகரமான சேவையைப் பூர்த்தி செய்திருந்தால், ஏனைய நிலஅளவை உதவி அத்தியட்சகர்களின் சேவை மூப்பிற்கு பாதகமில்லாமலும் வகுப்பு I க்குப் பதவி உயர்வு பெறுவதற்கு மேலும் எந்தவொரு கோரிக்கை இல்லாமலும் வகுப்பு II/I க்கு உள்வாங்கப்படுவார்கள். இந்தச் சலுகை புதிய பிரமாணம் அமுலுக்கு வரும் திகதியான 2005.08.01 அன்று நிலஅளவை உதவி அத்தியட்சகர்கள் /நிலஅளவையாளர்கள் என்ற முறையில் வேலை செய்யும் உத்தியோகத்தர்களுக்கு மாத்திரம் ஏற்படையது.

7.4 நிலஅளவை அத்தியட்சகர், வகுப்பு I சிரேஷ்ட நிலஅளவை அத்தியட்சகர்கள் பதவிக்கு உள்வாங்கப்படுவார்கள்.

7.5. பிரதி நிலஅளவையாளர் நாயகங்கள், வகுப்பு I பிரதி நிலஅளவையாளர் நாயகம் /மாகாண நிலஅளவையாளர் நாயகம் பதவிக்கு உள்வாங்கப்படுவார்கள்.

7.6 சிரேஷ்ட பிரதி நிலஅளவையாளர் நாயகங்கள், வகுப்பு I சிரேஷ்ட பிரதி நிலஅளவையாளர் நாயகம் பதவிக்கு உள்வாங்கப்படுவார்கள்.

7.7 மேலதிக நிலஅளவையாளர் நாயகம், தெரிவு வகுப்பு மேலதிக நிலஅளவையாளர் நாயகம் பதவிக்கு உள்வாங்கப்படுவார்.

7.8 நிலஅளவையாளர் நாயகம், தெரிவு வகுப்பு நிலஅளவையாளர் நாயகம் பதவிக்கு உள்வாங்கப்படுவார்.

**8. පதවිඥායකයන් :****8.1 වගුප්පු II/I ක්කාන පතවිඥායකයන් :**

වගුප්පු II/II இல் 10 வருடம் திருத்திகரமான சேவையைப் பூர்த்தி செய்தும். சேவையில் நிரந்தர அந்தஸ்தைப் பெற்றுமுள்ள உத்தியோகத்தார்கள் பின்வரும் தகைமைகளைப் பூர்த்தி செய்யும் பட்சத்தில் வகுப்பு II/I க்கு பதவி உயர்வு பெறுவார்கள்.

- (i) முதலாவது மற்றும் இரண்டாவது வினைத்திறன் பரீட்சையில் குறிப்பிடப்பட்ட காலப்பகுதிக்குள் சித்தியடைந்திருக்க வேண்டும்.
- (ii) பதவிඥායකයන් திகதிக்கு நேர்முன்னதாக 5 வருட காலப்பகுதியில் கிரமமாக எல்லா சம்பள ஏற்றங்களையும் பெற்றிருக்க வேண்டும்.
- (iii) பதவிඥායකයන් திகதிக்கு நேர்முன்னதாக 5 ஆண்டுப் பகுதியில் எந்தவொரு ஒழுக்காற்று தண்டனைக்கும் உட்பட்டிருக்கக் கூடாது.

**වගුප්පු I ක්කු පතවිඥායකයන් :**

நிலஅளவை அத்தியட்சகர்கள் வினைத்திறன் பரீட்சைகளில் சித்தியெய்தியிருப்பின் வகுப்பு II/I க்கு பதவி உயர்வு பெற்றும் வகுப்பு II/I இல் திருத்திகரமான சேவையைப் பூர்த்தி செய்திருந்தால், அவர்களின் சேவை மூப்பையும் வெற்றிடங்களின் எண்ணிக்கையையும் பொறுத்து வகுப்பு I சிரேஷ்ட நிலஅளவை அத்தியட்சகர் பதவிக்கு பதவி உயர்வு பெறுவார்கள்.

சிரேஷ்ட நிலஅளவை அத்தியட்சகர்கள் வகுப்பு I இல் திருத்திகரமான சேவைக்காலத்தைப் பூர்த்தி செய்திருந்தால் அவர்களின் சேவை மூப்பையும் வெற்றிடங்களின் எண்ணிக்கையைப் பொறுத்தும் பிரதி நிலஅளவையாளர் நாயகம்/மகாண நிலஅளவையாளர் நாயகம் பதவிக்கு உயர்வு பெறுவார்கள்.

பிரதி நிலஅளவையாளர் நாயகம்/மகாண நிலஅளவையாளர் நாயகம் வகுப்பு I இல் திருத்திகரமான சேவைக்காலத்தைப் பூர்த்தி செய்திருந்தால் அவர்களின் சேவை மூப்பையும் வெற்றிடங்களின் எண்ணிக்கையையும் பொறுத்து சிரேஷ்ட நிலஅளவையாளர் நாயகம் பதவிக்கு பதவி உயர்வு பெறுவார்கள்.

**8.2 தெரிவு வகுப்புக்குப் பதவி உயர்வு :**

வகுப்பு I இல் சிரேஷ்ட பிரதி நிலஅளவையாளர் நாயகம் பதவியில், இரண்டு அதி சிரேஷ்ட பிரதி நிலஅளவையாளர் நாயகங்கள் மேலதிக நிலஅளவையாளர் நாயகம் பதவிக்கு நியமிக்கப்படுவார்கள். இரண்டு மேலதிக நிலஅளவையாளர் நாயகங்களில் அதி சிரேஷ்ட உத்தியோகத்தார் நிலஅளவையாளர் நாயகம் பதவிக்கு நியமிக்கப்படுவார்.

**9. வினைத்திறமைகாண் பரீட்சைகள்.-** இலங்கை நிலஅளவையாளர் சேவை வகுப்பு II/II இல் உள்ள உத்தியோகத்தார்கள் தமது முதலாவது வினைத்திறமைகாண் பரீட்சையை தமது சம்பள அளவில் 4 ஆவது சம்பள படியை அடைவதற்கு முன்பதாகவும், 2 ஆவது வினைத்திறமை காண் பரீட்சையை தமது சம்பள அளவில் 7 ஆவது சம்பளப்படியை அடைவதற்கு முன்னரும் சித்தியடைந்திருக்க வேண்டும். வினைத்திறமைகாண் பரீட்சைகள் தொடர்பான விபரங்கள் பின்னிணைப்பு “ஆ” வில் தரப்பட்டுள்ளது.

**10. இடமாற்றங்களும் நியமனங்களும்.-** இலங்கை நிலஅளவையாளர் சேவையைச் சேர்ந்த சகல உத்தியோகத்தர்களும் நாட்டின் எந்தவொரு பகுதியிலும் கடமையாற்றுவதற்குக் கடமைப்பட்டிருப்பதோடு அவசர சேவை காரணமாக நாட்டின் எந்தவொரு பகுதிக்கும் இடமாற்றம் செய்யப்படக்கூடியவர்களாவர். தனிப்பட்ட உத்தியோகத்தர்களின் அறிவையும் திறமையையும் மிகச்சிறந்த முறையில் வெளிக் கொணரும் வகையில் அவர்களின் கடமைகளைக் குறித்துரைக்க நடவடிக்கை எடுக்கப்பட வேண்டும்.

**11. சேவை மூப்பு.-** நியமனங்கள் போட்டிப்பரீட்சை முடிவின் படி செய்வதாயின், சேவை மூப்பு, பரீட்சார்த்திகள் பரீட்சையில் பெற்ற திறமையைப் பொறுத்துத் தீர்மானிக்கப்படும்.

நியமனங்கள் நேர்முகப்பரீட்சை முடிவின் செய்வதாயின் சேவை மூப்பு நேர்முகப் பரீட்சையில் உத்தியோகத்தர்கள் பெற்ற ஸ்தானத்தைப் பொறுத்துத் தீர்மானிக்கப்படும்.

புதிய பிரமாணத்தின்கீழ் பல்வேறு வகுப்புகளுக்கு உள்வாங்கப்பட்ட உத்தியோகத்தார்களின் சேவை மூப்பு, அவர்கள் முன்னைய வகுப்பிலும் பதவியிலும் பெற்றிருந்த சேவை மூப்பைப் பொறுத்துத் தீர்மானிக்கப்படும். சேவை மூப்பைத் தீர்மானிக்கும் நடைமுறையிலிருந்து விலகும் சந்தர்ப்பங்களில் தாபனக்கோவையில் குறித்துரைக்கப்பட்ட ஏற்பாடுகள் பின்பற்றப்பட வேண்டும்.

**12. ஓய்வு பெறுதலும் அகில இலங்கை சேவை அந்தஸ்தும்.**- புதிய பிரமாண விதிகள் அமுலாக்கத்தினால் எந்தவொரு உத்தியோகத்தரின் சேவை, ஓய்வூதியப் பிரமாணத்தின் 7 ஆவது பிரிவின் கீழ் ஓய்வு பெறுவதற்கான சந்தர்ப்பத்தை வழங்கும் அளவுக்கு மோசமாகப் பாதித்துள்ளதென்று அரசாங்க சேவை ஆணைக்குழு முழுமையாகத் திருப்தி கொள்ளுமாயின், அத்தகைய உத்தியோகத்தர் விரும்பிக்கோரும் பட்சத்தில் புதிய பிரமாணத்தின் விதிகள் அமுலுக்கு வந்த திகதியான 01.08.2005 இல் இருந்து 5 வருட காலத்திற்குள் அவரின் கோரிக்கையின் பேரில் ஓய்வு பெற்றுக்கொள்வதற்கான தமது விருப்பத்தைப் பிரயோகிக்க அனுமதிக்கப்படலாம்.

இலங்கை நிலஅளவையாளர் சேவை, 1989, நவம்பர் 15 ஆம் திகதிய இல. 56/89 இன் பொது நிர்வாக சுற்றுநிருபத்தின் பந்தி (1) இல் அகில இலங்கை சேவைகள் பட்டியலில் உள்ளடக்கப்பட்டுள்ளது.

**13. பயிலுனர் நிலஅளவையாளர் பதவிக்கு நியமிக்கும் முறைமை.**- இலங்கை நில அளவையாளர் சேவைக்கு புறம்பாக செயற்படும் பயிலுனர் நிலஅளவையாளர்கள் பதவிக்கான நியமனங்கள், இதற்கென பரீட்சை ஆணையாளரினால் நடத்தப்பட்ட பகிரங்கப் போட்டிப் பரீட்சையில் தகைமை பெறும் உறுப்பினர்களிடமிருந்து செய்யப்படும். (பகிரங்கப் போட்டிப் பரீட்சை பற்றிய விவரங்கள் இத்துடன் பின்னிணைப்பு “அ” வில் தரப்பட்டுள்ளது.)

**13.1 பகிரங்கப் போட்டிப் பரீட்சைக்கான தகைமைகள்.**- விண்ணப்பதாரிகள் பகிரங்கப்பரீட்சைக்குத் தோற்றுவதற்கு பின்வரும் தகைமைகளைப் பெற்றிருக்க வேண்டும்.

- (i) இலங்கைப் பிரஜையாக இருக்க வேண்டும்;
- (ii) பரீட்சை விண்ணப்பத் திகதி முடிவன்று 22 வயதுக்குக் குறையாமலும் 33 வயதுக்குக் கூடாமலும் இருக்க வேண்டும்;
- (iii) அங்கீகரிக்கப்பட்ட பல்கலைக்கழகம் அல்லது பல்கலைக்கழக மானிய ஆணைக்குழுவினால் அங்கீகரிக்கப்பட்ட நிறுவனம் ஒன்றிலிருந்து நிலஅளவை விஞ்ஞான அல்லது பௌதிக விஞ்ஞானம் (கணிதம் ஒரு பாடமாக) பட்டத்தைப் பெற்றிருக்க வேண்டும்;
- (iv) நல்லொழுக்கமும், தேகாரோக்கியமும், நல்ல கணபார்வை உள்ளவராகவும் இருக்க வேண்டும்.

**13.2 விண்ணப்பிக்கும் முறை :** இலங்கைச் சனநாயக சோசலிசக் குடியரசின் வர்த்தமானியில் வெளியிடப்படும் விளம்பரத்தின் மூலம் தமையுள்ளவர்களிடமிருந்து விண்ணப்பங்கள் கோரப்படும்.

**13.3 நியமனங்களின் எண்ணிக்கை :** இலங்கை நிலஅளவையாளர் சேவை வகுப்பு II/ II மற்றும் பயிலுனர் நிலஅளவையாளர் பதவி பற்றி ஊழியர் கோப்பு, 850 உத்தியோகத்தார்களுக்கு மேற்படாத வகையில் பயிலுனர் நிலஅளவையாளர் சேவைக்கான நியமனங்கள் செய்யப்படும் 90% வீதமான வெற்றிடங்கள் பகிரங்கப் போட்டிப் பரீட்சையில் சித்திபெறும் விண்ணப்பதாரிகளிடமிருந்து நிரப்பப்படும். மிகுதி நிலஅளவைத் திணைக்களத்தைச் சேர்ந்த ஏனைய தொழில்நுட்ப சேவைகள் உத்தியோகத்தார்களிடமிருந்து மேற்கூறப்பட்ட தகைமைகளைப் பெற்றிருக்கும் பட்சத்தில் நேர்முகப்பரீட்சை மூலம் நிரப்பப்படும் ஆயினும் அவர்களுக்கான ஒதுக்கப்பட்ட வெற்றிடங்களை நிரப்புவதற்கு ஏனைய தொழில்நுட்ப சேவைகளில் போதிய எண்ணிக்கையிலான உத்தியோகத்தர்கள் இல்லாவிட்டால், அந்தச் சந்தர்ப்பங்களில் அவ்வெற்றிடங்கள் பகிரங்கப் போட்டிப் பரீட்சையில் தகுதி பெறுபவர்களிலிருந்து நிரப்பப்படலாம்.

**13.4 பயிற்சி :** பகிரங்கப் போட்டிப் பரீட்சைப் பெறுபேறுகள் மூலம் பயிலுனர் நிலஅளவையாளர்கள் சேவைக்கு நியமிக்கப்பட்ட நிலஅளவை விஞ்ஞானப் பட்டதாரிகள் திணைக்கள விவகாரங்களில் 6 மாதகால பயிற்சியை வெற்றிகரமாக பூர்த்தி செய்ய வேண்டும். பகிரங்கப் போட்டிப் பரீட்சை மூலம் நியமிக்கப்பட்ட பௌதிக விஞ்ஞானப் பட்டதாரிகள் நிலஅளவைத் திணைக்களத்தின் அளவையியல் படமாக்கல் நிலையத்தில் அளவையியல் விஞ்ஞானத்தில் விஞ்ஞானப்பட்டமொன்றை வெற்றிகரமாகப் பூர்த்தி செய்ய வேண்டும்.

**13.5 சம்பளக்குழுவும் சம்பள அளவும்;** இலங்கை நிலஅளவையாளர் சேவைக்குப் புறம்பாகச் செய்யப்படும் பயிலுனர் நிலஅளவையாளர்கள் பதவிக்கான சம்பளக்குழுவும் சம்பள அளவும் பின்வருமாறு :-

TB. 15.1 1,35,360-4 x 2,220 - 14 x 3,480- 1,92,960.



13.6 **சேவையில் உறுதிப்படுத்தல்:** பயிலுனர் நிலஅளவையாளர் பதவிக்கு நியமிக்கப்பட்ட நிலஅளவையில் விஞ்ஞானப் பட்டதாரிகள், இலங்கை நிலஅளவையாளர் சேவை வகுப்பு II/II இல் நியமிக்கப்பட்டு, திணைக்கள அலுவல்களில் 06 மாதகால பயிற்சி அடங்கலாக திணைக்களத்தில் மொத்தம் 04 வருடம் திருப்திகரமான சேவையைப் பூர்த்தி செய்தபின் சேவையில் நிரந்தர அந்தஸ்து வழங்கப்படும்.

பயிலுனர் நிலஅளவையாளர்கள் பதவியிலுள்ள பௌதிக விஞ்ஞான பட்டதாரிகள், இலங்கை நிலஅளவையாளர்கள் சேவை வகுப்பு II/II க்கு நியமனம் பெற்று நிலஅளவையியலில் பட்டப்படிப்பையும், பயிற்சியையும் பூர்த்தி செய்திருத்தல் அடங்கலாக தேறிய மொத்தம் 06 வருடங்கள் திருப்திகரமான சேவையைப் பூர்த்தி செய்தபின் சேவையில் நிரந்தர அந்தஸ்து வழங்கப்படும்.

14. **இந்தப் பிரமாணங்களின் ஏற்பாடுகளில் உள்ளடக்கப்படாத விவகாரங்கள்:-** இந்தப் பிரமாணங்களின் ஏற்பாடுகளில் உள்ளடக்கப்படாத எந்தவொரு விவகாரம் பற்றி அரசாங்க சேவை ஆணைக்குழு நிலஅளவை திணைக்களத்தின் விடயம் சம்பந்தப்பட்ட அமைச்சின் செயலாளருடன் கலந்தாலோசித்துத் தீர்மானிக்கப்படும்.

#### பின்னிணைப்பு “அ”

பயிலுனர் நிலஅளவையாளர் பதவிக்கு ஆட்சேர்த்துக் கொள்வதற்கான பகிரங்கப் போட்டிப் பரீட்சை.

நிலஅளவைத் திணைக்களத்தில் பயிலுனர் நிலஅளவையாளர் பதவிக்கு ஆட்சேர்த்துக் கொள்வதற்கான பகிரங்கப் போட்டிப் பரீட்சை பின்வருமாறு நடத்தப்படும்.

#### பரீட்சை நடத்தப்படும் முறை :

1. கிரகித்துக்கொள்ளும் ஆற்றல் - 50 புள்ளிகள் - 2 மணித்தியால வினாத்தாள்
2. நுண்ணிறிவு - 150 புள்ளிகள் - 1 மணித்தியாலயம் 15 நிமிடங்கள் வினாத்தாள்
3. பொது அறிவு - 150 புள்ளிகள் - 3 மணித்தியால வினாத்தாள்.

பயிலுனர் நிலஅளவையாளர் பதவிக்கான நியமனம், தற்போதுள்ள வெற்றிடங்களின் எண்ணிக்கையைப் பொறுத்து பகிரங்கப் போட்டிப் பரீட்சையில் ஆகக் கூடுதலான புள்ளியைப் பெறும் பரீட்சார்த்திகளிடமிருந்து மேற்கொள்ளப்படும்.

**கிரகிக்கும் ஆற்றல் வினாத்தாள்:-** இது பந்திகளாகக் கொடுக்கப்படும் கேள்விகளைக் கொண்டதாகவிருக்கும். பரீட்சார்த்திகள் சில பந்திகளை ஒரு வசனமாகச் சுருக்கியெழுத வேண்டியிருக்கும். சில கீறிட்ட சொற்கள் தொடர்பாக இலக்கண அறிவு பரிசோதிக்கப்படும், சில பந்திகள் தொடர்பாக பல கேள்விகள் கொடுக்கப்பட்டு அதிலிருந்து மிகப் பொருத்தமான விடையைத் தெரிவு செய்ய வேண்டும். சில பந்திகள் பல விடைகளைப் பின்னணியாகக் கொண்ட கிரகித்தல் ஆற்றல் கேள்விகளைக் கொண்டிருக்கும். பரீட்சார்த்தியின் கிரகிக்கும் ஆற்றலைப் பரிசோதிக்கும் கேள்விகளும் இதில் அடங்கும். இத்துடன் நீண்ட பந்தி கொடுக்கப்பட்டு அதைச் சுருக்கி எழுதுமாறு கேட்கப்படும். இந்தக் கேள்வித்தாள் 2 மணித்தியாலயத்தைக் கொண்டிருக்கும்.

**நுண்ணிறிவு:-** இந்த வினாத்தாள் நியாயமாகச் சிந்திக்கும் ஆற்றல், அலசி ஆராயும் ஆற்றல், தீர்மானம் எடுக்கும் திறமை ஆகியவற்றைப் பரிசோதிக்கும் நோக்கத்தை உடையதாக விருக்கும் பல விடைகள் கொடுக்கப்பட்டு சரியான விடையைத் தெரிவு செய்யும் அம்சத்தைக் கொண்டிருக்கும். கேள்வித்தாள் நேரம் 1 மணித்தியாலயம் 15 நிமிடங்கள்.

**பொது அறிவு வினாத்தாள்:-** விண்ணப்பதாரி தாம் வதியும் சுற்றாடலைப் பற்றிக் கொண்டிருக்கும் அறிவு, தேசிய மற்றும் சர்வதேச முக்கியத்துவம் வாய்ந்த நடைமுறை அரசியல், சமூக, கலாசார, பொருளாதார மற்றும் சுற்றாடல் விவகாரங்கள் ஆகியவற்றில் பெற்றுள்ள அறிவைப் பரிசோதிப்பதாக இந்த வினாத்தாள் அமைந்திருக்கும். விரும்பும் வினாக்களைத் தெரிவு செய்ய முடியும். இந்தக் கேள்வித்தாள் 3 மணித்தியாலயத்தைக் கொண்டிருக்கும்.

#### பின்னிணைப்பு “ஆ”

இலங்கை நிலஅளவையாளர்கள் சேவைப் பிரமாணங்கள், பின்னிணைப்பு (ஆ) வினைத்திறமைகாண் விவகாரங்கள் தொடர்பானது.

இலங்கை நிலஅளவையாளர்கள் சேவை வகுப்பு II தரம் II இல் குறித்துரைக்கப்பட்ட 02 வினைத்திறமைகாண் பரீட்சைகள் இருக்கும்.

**1 ஆவது வினைத்திறமைகாண் பரீட்சை.** - வகுப்பு II தரம் II ஐச் சேர்ந்த உத்தியோகத்தர்கள் தமது சம்பள அளவில் நிலை 4 ஐ அடைவதற்கு முன் பின்வரும் விவகாரங்களில் திருப்திகரமான அறிவைப் பெற்றிருக்க வேண்டும்.

1. திணைக்கள நிலஅளவைப் பிரமாணங்கள், நிலையியற் கட்டளைகள், தாபனக்கோவை நிதிப் பிரமாணங்கள், அரசாங்க கேள்விப்பத்திர நடைமுறைகள்.

1.1 தாபனக்கோவை, நிதிப்பிரமாணங்கள் தொடர்பான பின்வரும் விவகாரங்கள் குறித்து ஒரு வினாத்தாளிருக்கும் ;

(அ) அரசாங்க நிதிப்பிரமாணங்களின் பகுதி 1 (பந்தி 10 நீங்கலாக) ;

(ஆ) தாபனக்கோவையில் பந்திகள் I, II, III, V, VI, VII, IX, XI, XXIII, XXV, XXVI, XXVIII, XXIX, XXX, XXXI, XXXIII, XLVIII.

1.2 திணைக்களப் பிரமாணங்கள், நிலையியற் கட்டளைகள் தொடர்பாக ஒரு வினாத்தாள் இருக்கும் பரீட்சை ஆணையாளர் நாயகம் இப்பரீட்சையை நடத்துவார். சித்திபெறும் புள்ளி மட்டம் 40%.

**2 ஆவது வினைத்திறமைகாண் பரீட்சை.** - வகுப்பு II தரம் II இல் உள்ள உத்தியோகத்தர்கள் தமது சம்பள அளவில் நிலை 7 ஐ அடைவதற்குமுன் பின்வரும் தேவைகளைப் பூர்த்தி செய்ய வேண்டும்.

அளவையியல் படமாக்கல் நிறுவனத்தினால் நடத்தப்பட்ட அளவையியல் விஞ்ஞானத்தில் உயர்தர டிப்ளோமாவைப் பெற்றிருக்க வேண்டும்.

அல்லது

அங்கீகரிக்கப்பட்ட உள்ளூர் அல்லது வெளிநாட்டுப் பல்கலைக்கழகம் ஒன்றிலிருந்து நிலஅளவையியல் விஞ்ஞானத்துடன் இணைந்த பாடத்தில் பட்டப்பின்படிப்பு பெற்றிருக்க வேண்டும்.

அல்லது

அளவையியல் விஞ்ஞானத்துடன் இணைந்த பாடங்களில் பட்டப்பின்படிப்பை அல்லது அரசாங்க சேவை ஆணைக்குழுவினால் அங்கீகரிக்கப்பட்ட வெறெந்தொரு சமமான தகைமையைப் பெற்றிருக்க வேண்டும்.

#### பின்னிணைப்பு “இ”

1. நிலஅளவைத் திணைக்களம்
2. காணி ஆணையாளர் திணைக்களம்
3. புகையிரதத் திணைக்களம்
4. கரையோரப் பாதுகாப்புத் திணைக்களம்